



መሪሕነት ሰዲህኤ አኼባታት አካይዳ ፡

ብዕለት 2 የካቲት አባላት ፈጻሚነት ሽማግሌ ብዕለት 3 የካቲት 2019 አባላት ባይቶ ሰዲህኤ ዝርኩብዎ አኼባታት ተኻይደዎ።

አቦ መንበር ሰልፊ ኣቶ ተስፋሚካኤል ዮውሃንስ ኣብ መኻፊቲ ኣኼባ ብዛዕባ ሃገርናን ህዝብና ዝሓልፎ ዘሎ ጽንኩር ኩነታት ኣመልኪቲ ከም ሰልፍን ከም ደምቦ ተቃውሞ ኣብ ዲሞክራሲያዊት ኤርትራ ፍትሒ ንምትካል፡ ኣንጻር ምልካዊ ስርዓት ህግዲፍ ኣብ ዝካየድ ቃልሲ ክስራሕ ዘለዎ ከቢድ ጸር ህዝብና ብትግሃት ዕላማና ኣብ ሸቶ ክበጽሕ ንቅድሚት ከነማዕዱ እንከለና ንረብሓ ህዝብና ዘይውዕልን ካብ መስመር ቃልስና ከይተፈንተትና ምንጭታቲ ዘይፍለጥ ሓበሬታት ካብ ምስሳይን ግዲያቲ ካብ ምዃን ክንጥንቀቕ ይግባእ። ንሕጋዊ ህዝባዊ ሕቶና ከኣ ብሕጊ ክምለስ ንስለ ዘለዎ ከኣ ኣብ ነካይዶ ቃልሲ ብንቕሓትን ኣፍልጦን እምበር ተባሂሉ ዝዘረብ ብዙሕ ጊዜና ከነጥፍእ ኣይግባእንሉ።

ቀጺሉ ሰዲህኤ ስም ጥራሕ ሓዙ ዝንግዝ ሰልፊ ዘይኮነ፡ ከም ሃገራዊ ሰልፊ ንዝተበገሰሉ ዕላማ ብትግሓትን ንቅሓትን፡ ብግሉጽን ጽፉፍን ጥርኑፍን ዝከኣሎ ኩሉ ምስ ዝሰርሕ እዩ። እዚ ስለ ዝኾነ ከኣ ህዝባዊ ተልእኾና ክሰልጥ፡ ክሰፍሕን ክዓብን ንዝውሃብና ስርሓት ብዓብይ ሓላፍነት ከነሳልጥ ይግባእ። ሰልፊ ምሕያል ኣገዳስነቲ ርዳእ እንተኾነ መሰረታዊ ሕቶና ግን ኣብ ህዝብናን ሃገርና ደሞክራሲ ክስፋሕፍሕ፡ ሰላም ክዓስል፡ ቃልሲ ኣንጻር ምልካዊ ስርዓት ህግዲፍ ሓይሉ ህዝባዊ ስልጣን ንምርግጋጽ፡ እዚ ከኣ ንቃል ዓለም ኢልካ ዝዘረብ ዘይኮነስ ሰልፊ ከም ሰልፊ ብ ትግሃትን ንቅሓትን ብምስምማዕን ምርድዳእን ዝተሞርኮሰ ስራሕ ምክያድ ከም ዘለዎ ክብል መግለጺ ኣቕሪቡ።

ብዕለት 2 ለካቲት ዝተኻየደ ኣኼባ ፈጻሚነት ሽማግሌ ይኹን ኣኼባ ማእከላይ ባይቶ ሰዲህኤ'ምበር ኣብ'ዚ ላዕሊ ኣብ መእተዊ ካብ ዝተጠቐሰ መግለጺ ዝሓዘለ ዛዕባታት ኮይኑ፡ ኣብ ዝሓለፈ ኣዋርሕ ዝተኻየደ ስርሓት ገምጋምን፡ ኣብ ዝተፈላልዩ እዋን ንዝምልከቶም ቤት ጽሕፈታት ዝቀረበ ሕቶታት ብምምላስ ኣብ ተግባር ዝተበጸሐ ስርሓት ንምዝርራብ

ዝግለመ ነበረ። ብፍላይ ከአ ኣብ ስርዒታዊ፣ ገንዘባውን ዜናውን ቤት ጽሕፈታት ዝስራሕ ዘሎ ስርሓት ንምሕያሉ ዝቀረበ ሓሳባት ብተግባር ንምስናዩ ዝካየድ ዘሎ መደባት ተዘራብሉ።

ኣብ'ቲ ብዕለት 3 ዩካቲት ዝተካየደ ኣኼባ ብኣባላት ይኹን ብማእከላይ ባይቶ ቀሪቡ ዝነበረ ሕቶታትን ካልእ መደባት ዝተሰርዓሉ ስርሓት ሰልፊ፣ ንመደባት ፈጻሚት ሸማግለ ተርዛራብሉን ተረዳዲእሉን ኣብ ስምምዕ በጺሑ። እዚ ጥራሕ ዘይኮነ ብፍላይ ኣብ ዜናዊ መዳያት ንዝካየድ ስርሓት ንምሕያል ነቲ ተበጊሱ ዘሎ ሓድሽ መደብ ንምዕዋት ወፊያ ኣባላት ኩሎም ኣባላት ሰልፊ ኣገዳስነት ከም ዘለዎ ኣብ ስምምዕ በጺሑ።

ኣንጻር ምልካዊ ስርዓት ህግዲፍ ሓደ ሸነኽ፣ ሰላምን ዲሞክራሲ ዝሰፈና ሃገር ኤርትራ ከትህሉ ኣብ እነካይዶ ቃልሲ ንምዕዋቱ ስኒትን ሓድነትን ኤርትራውያን ማእከላይ ሕቶ ህዝብና ከም ምጻኑ መጠን ልክዕ ከም'ቲ ኣብ ውሽጢ ሰልፊ ዝስርሓሉ መደባት ንግዳማዊ ሓባራዊ ስርሓትን መደባትን ደምበ ተቃውሞ ክህሉ ሰዲህኤ ደኸመ ከይበለ ዝስርሓሉ ዘሎ ሓደ ካብ'ቲ ዛዕባታት ዝተዘርበሉ፣ ሕጂ'ውን ክቅጽሎ ከም ዘለዎን ደገፍ ኩሉ ኣባል ሰልፊ ከም ዝኾነን ኣብ ስምምዕ በጺሑ።

ዘለኣለማዊ ክብርን ዝኸርን ንስውኣትና
ዜናን ሓበሬታን ሰዲህኤ
4 ዩካቲት 2019